



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, माघ २१ गते २०६० साल (पूर्वातिरिक्ता ६४(क))

भाग ३

निर्वाचन आयोगको

सूचना १

निर्वाचन आयोगले मतदाता नामावली सम्बन्धी नियमावली, २०५२ को नियम २० ले दिएको अधिकार प्रयोग गरी २०६० साल चैत्र मसान्तसम्ममा १८ वर्ष उमेर पूरा भई कानूनबमोजिम मतदाता हुन योग्य नेपाली नागरिकको मौजुदा मतदाता नामावली अद्यावधिक गर्ने एवं मोरङ, मकवानपुर, कास्की, बाँके, कलाली र काठमाडौं जिल्लाको काठमाडौं महानगरपालिकाको सम्पूर्ण वडाहरूमा संकलितपारिवारिक लगत विवरणसमेत अद्यावधिक गर्ने यो आदेश जारी गरेको छ ।

सूचना २

निर्वाचन आयोगले मतदाता नामावली सम्बन्धी नियमावली, २०५२ को नियम ३ को उपनियम (४) को प्रयोजनको लागि २०६० साल चैत्र मसान्तसम्ममा १८ वर्ष उमेर पूरा भई कानूनबमोजिम मतदाता हुन योग्य नेपाली नागरिक स्वयं वा निजको परिवारका सदस्यले नियमानुसार मतदाताको नाम र अन्य विवरण सङ्कलन गराउन वा अद्यावधिक गराउनु पर्ने गरी तोकेको छ ।

सूचना ३

निर्वाचन आयोगले मतदाता नामावली सम्बन्धी ऐन, २०५२ को दफा ३ को उपदफा (१) ले दिएको अधिकार प्रयोग गरी मतदाता नामावली सम्बन्धी नियमावली, २०५२ को नियम ३ को उपनियम (१) को प्रयोजनको लागि २०६० साल चैत्र मसान्तसम्ममा १८ वर्ष उमेर पूरा भई कानूनबमोजिम मतदाता हुन योग्य नेपाली नागरिकको नाम तथा अन्य विवरण समावेश गरी मतदाता नामावली तयार गर्न वा मौजूदा मतदाता नामावली अद्यावधिक गर्न नेपाल अधिराज्यका ताप्लेजुङ, पाँचथर, संखुवासभा, तेह्रथुम, भोजपुर, सोलुखुम्बु, खोटाङ, ओखलढुङ्गा, उदयपुर, दोलखा, रामेछाप, सिन्धुली, रसुवा, धादिङ, नुवाकोट, काभ्रेपलाञ्चोक, सिन्धुपाल्चोक, गोरखा, मनाङ, लमजुङ, स्याङ्जा, (तनहुँ, गुल्मी, अर्घाखाँची, मुस्ताङ, म्याग्दी, बागलुङ, पर्वत, रुकुम, रोल्पा, सल्यान, प्यूठान, डोल्पा, मुगु, जुम्ला, कालिकोट, हुम्ला, जाजरकोट, दैलेख, बाजुरा, अछाम, बझाङ, दार्चुला, बैतडी र डडेलधुरा जिल्लाहरूमा तत्-तत् जिल्लाका प्रमुख जिल्ला अधिकारीलाई प्रमुख नामदर्ता अधिकारी र जिल्ला प्रशासन कार्यालय, निर्वाचन शाखामा कार्यरत नायब सुब्बालाई नामदर्ता अधिकारी तोकेको छ ।

सूचना ४

निर्वाचन आयोगले मतदाता नामावली सम्बन्धी ऐन, २०५२ दफा ३ को उपदफा (१) ले दिएको अधिकार प्रयोग गरी मतदाता नामावली सम्बन्धी नियमावली, २०५२ को नियम ३ को उपनियम (१) को प्रयोजनको लागि २०६० साल चैत्र मसान्तसम्ममा १८ वर्ष उमेर पूरा भई कानून बमोजिम मतदाता हुन योग्य नेपाली नागरिकहरूको नाम तथा अन्य विवरण समावेश गरी मतदाता नामावली तयार गर्न वा मौजूदा मतदाता नामावली अद्यावधिक गर्न नेपाल अधिराज्यका इलाम, झापा, धनकुटा, मोरङ, सुनसरी, सप्तरी, सिराहा, धनुषा, महोत्तरी, सर्लाही, रौतहट, बारा, पर्सा, मकवानपुर, चितवन, काठमाडौं, ललितपुर, भक्तपुर, कास्की, पाल्पा, नवलपरासी, रुपन्देही, कपिलवस्तु, दाङ, सुर्खेत, बाँके, बर्दिया, डोटी, कैलाली र कञ्चनपुर जिल्लाहरूमा तत्-तत् जिल्लाका निर्वाचन कार्यालयका वा जिल्ला निर्वाचन अधिकारीलाई प्रमुख नाम दर्ता अधिकारी र जिल्ला निर्वाचन कार्यालयका वरिष्ठ नायब सुब्बालाई नाम दर्ता अधिकारी तोकेको छ ।

(२)

आधिकारिकता मद्रा विभागबाट प्रमाणित गरिएपछि मात्र लागु हुनेछ।

सूचना ५

निर्वाचन आयोगले मतदाता नामावली सम्बन्धी ऐन, २०५२ को दफा ३ को उपदफा [(१) ले दिएको अधिकार प्रयोग गरी मतदाता नामावली सम्बन्धी नियमावली, २०५२ को नियम ३ को उपनियम (२) को प्रयोजनको लागि २०६० साल चैत्र मसान्तसम्ममा १८ वर्ष उमेर पूरा भई कानूनबमोजिम मतदाता हुन योग्य नेपाली नागरिकहरूको नाम संकलन गर्न वा मौजुदा मतदाता नामावली अद्यावधिक गर्न र मतदाता नामावली प्रकाशन गर्न तथा तत् सम्बन्धी अन्य काम गर्ने प्रयोजनको लागि प्रत्येक गाउँ विकास समितिका लागि सोही गाउँ विकास समितिको सचिबलाई र प्रत्येक महानगरपालिका, उपमहानगरपालिका वा नगरपालिकाको वडाको लागि सोही वडा कार्यालयको सचिबलाई सहायक नामदर्ता अधिकारी तोकेको छ ।

प्राप्तले,

देवराज रेग्मी

निर्वाचन आयोगको सचिव

(३)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।